

እቲ ቤት ምክሪ ነቲ ኣብ ግረንፊል ታወር እተገብረ መርመራ ዝሃቦ ምላሽ ካልኣይ ደረጃ ደብዳቤ

ሕዳር 2024



THE ROYAL BOROUGH OF
KENSINGTON
AND CHELSEA

1. ጽማቕ ትሕዝቶ ቀንዲ ነጥብታት

መጽዓዊ

- 1 እቲ ኣብ ግረንፈል ታወር እተገብረ መርመራ ካልኣይ ደረጃ ጸብጻብ ረቡዕ 14 ሰነ 2017 ኣብ ግረንፈል ታወር ባርዕ ቅድሚ መግጣሙን ኣብ እዋንኡን ድሕሪኡን ብዛዕባ ፍሽለት ናይቲ ካዉንስል ይገልጽ። ሰብዓን ክልተን ሰባት ኪውገድ ብዝኸእል ዝነበረ ዜሕዝን ፍጻሜ ሂወቶም ሲኢኖም። እቲ ቤት ምክሪ ካዉንስል ንገለ ኻብቲ መሰረታዊ ሓላፍነታቱ ክዋጽኦ ኣይከኣለን፤ እዚ ኸኣ ነቶም ተቐማጦ ድሕንነት ከም ዚህልዎም ምግባር ዜተሓሳስቦም ነገራት ምስማዕን ስጉምቲ ምውሳድን ከምኡ'ውን ዕንወት ኬጋጥም ከሎ ውጽኢታዊ ምላሽ ምሃብ እዩ ነይሩ። ስለቶም ዘጋጠሙ ፍሽለታትን፡ ስለቲ ዝወረደ ጉድኣትን ምሉእ ብምሉእ ይቕረታ ንሓትት ኣሎና።
- 2 ነቲ ኣብቲ መርመራ ዝተረኸበ ርኽበታት ንቕበሎ ኢና። እቲ ጸብጻብ ኣብ እተፈላለዩ መዳያት ዘሎ ድኽመት ኣለልዩ እዩ፡ መብዛሕትኡ ግዜ ብንዕቀትን ዘይምግዳስን ዝግለጽ ምስ ተቐማጦ ዝነበሮ ዝምድና ምብታኽ፡ ከም ቊጽጽር ህንጻትን ህጹጽ መደብ ምውጻእን ዝኣመሰለ ወሳኒ ዕዮታት ናይ ምዕያይ ብቁዕ ፕሮፌሽናል ክእለት ዘይምህላው፡ ከምኡ'ውን ናይ መሪሕነትን ምምሕዳርን ፍሽለት።
- 3 ካብ 2017 ኣትሒዞ ቤት ምክሪ ነዚ ጉድለታት እዚ ንምፍታሕ ዓብዪ ለውጢ ገይሩ እዩ፤ እዚ ጉድለታት እዚ ቀዲሉ ኣብዚ ጸብጻብ እዚ ምሉእ ብምሉእ ተገሊጹ ኣሎ። ብፍላይ ከምዚ ዝስዕብ ኮይኑ ኣሎ -
 - a. ነቲ ናይ 1 ደረጃ ጸብጻብ መርመራ ዝቕረበ ሓሳባት ኣብ ግብሪ ኣውዓልዎ።
 - b. ኣብ ምምሕዳር ኣባይቲ ዓብዪ ለውጢ ዝገበረ ኮይኑ ገለ ኻብዚ ኸኣ ምስ ተቐማጦ ቐጥታ ርክብ ንምምስራት ኣገልግሎት ኣባይቲ ናብ ቤት ምምላስ እዩ።
 - c. ድሕንነት ቀንዲ ክፋል ናይቲ 374 ሚልዮን ፓውንድ ርእሰ ማል ዝዕቤቱ ንኣብዚ ምምሕዳር ዝርከብ ኣባይቲ ናይ ምምሕያሽ መደብ እዩ።
 - d. ካብ ቤት ናብ ቤት እናኸደት ንድሕንነት መጥፋእቲ ሓዊ እተማልእ ጉጅለ ዝቐመት ክኸውን እንከሎ ግዳማዊያን ኸኢላታት ከኣ ብዛዕባ ሓደጋ ባርዕ ገምጋም ኣካይዶም።
 - e. ንህጹጽ ኩነታት ብዝሓሸ መገዲ ምእንቲ ኸንዳሎ ምስ ማሕበረሰብ ብምትሕብባር ነቲ ተጻዋርነት ኣደልደሎ።
 - f. ሰራሕተኛታት ብግቡእ ምእንቲ ኺስልጡን ንድሕንነት ቀዳምነት ምእንቲ ኺህቡን ኣብ ቊጽጽር ህንጻት ዓብዪ ለውጢ ገበሩ።
 - g. እቶም ተቐማጦ በቲ ኣማኸሪ ኮሚተ ተኸረይቲ ኹነ ብኸልእ ዋዕላታት ኣቢሎም ኣብ ዉሳኔታት ይሳተፉ።
 - h. ተቐማጦ ኣብ ውሳኔ ብኸመይ ከም ዚሳተፉ ዚሕብር ቻርተር ህዝባዊ ተሳትፎ ኣኼመ።
 - i. ብዛዕባ ኣሰራርሓ ትካላት ከምኡ'ውን ብዛዕባ እቲ ኣብ ዋዕላ እተገብረ ዕቤት ነቶም እተመርጹ ኣባላትን ንህዝብን ስፋዕ ጸብጻብ ምሃብ ይረጋግጽ።

4 ካብቲ ናይ ካልኣይ ደረጃ ጸብጸብ ንነጀው ምስ ሓዘንተኛታትን ብህይወት ዝተረፉ ሰባትን ማሕበረሰብን ዝገበርናዮ ዝርርብ ከም ዝሕብሮ ነቲ ኹብ 2017 ኣትሒዝና ዝገበርናዮ ለውጥታት ብዙሓት ተቐማጦ ክረኣዮም ክስምዖምን ከም ዘይከኣለ እዩ። ካብ ሓዘንተኛታት ስድራ ቤታት፡ ካብ ዝደሓኑ ሰባት ከምኡ'ውን ካብ ተቐማጦ ብዛዕባ ድሕንነት፡ ብዛዕባ ብቅዓት ኣገልግሎትና፡ ብዛዕባ ማሕበራውን ዓሌታውን ኣድልዎ ከምኡ'ውን ንክንሰምዕን ንክንመሃርን ዘሎና ፍቓደኛነት ዝምልከት ዘለዉ ስክፍታታት ብቐጥታ ሰሚዕና ኢና። ገሊኦቶም ኩነታት ዝገደደ ኹይኑ ይስምዖም ገሊኦቶም ከኣ ኣብቲ እቲ ቤት ምክሪ ካዉንስል ክቐየር ዘለዎ ዓቕሚ ዝነበሮም እምነት ኣጥፊኦም ኢዮም።

5 ነቲ ኣብቲ መርመራ እተረኸበ ርክበታት ምላሽ ክንህበሉ ኽለና ተግባራትን መብጽዓታትን ምዝርዘር ጥራሕ ዘይኮነ ልዕሊኡ ክንገብር ኣሎና። ብኸመይን ስለምንታይን ከም ዝፈሸልና ክንርዳእ ኣሎና። ሓድሓደ ግዜ እቲ ቤት ምክሪ ንተቐማጦና ብፍላይ ከኣ ነቶም ኣባና ዚምርኩሱ ንምግልጋል ከም ህዝባዊ ስልጣን መጠን ዘለዎ መሰረታዊ ዕላማ ኹም ዝረስዖ መርትዖታት ይሕብር እዩ። ነቶም ተቐማጦ ንህይወቶም ኣብ ዚጸሉ ውሳኔታት ኣይንሰምዖምን ኢና ኔርና ፣ ግቡእ ናይ ምቑጽጻርን ተሓታትነትን ስርዓት ኣይነበረናን፣ ንሰባት ካብ ሓደጋ ንምሕላው ከኣ ናይ ሞያ መለክዒታትን ተክኒካዊ ክእለትን ኣይሓለናን። ስለዚ እቲ እንህበ ምላሽ ነዚ ፍሽለት እዚ ብቐጥታ ኣብ ዝፈትሕ ሰለስተ መሰረታዊ ስርዓታት እተመርኩስ ኢዩ -

6 ናይ ነበርቲ ሓይልን ተሳትፎን – ነባሪ ለውጢ ክመጽእ ዝኸእል ምስ ማሕበረሰብና ናይ ሓቂ ሽርክነት ብምግባር ጥራይ ምኃኑ ንፈልጥ ኢና። ከምዚ ኪበሃል ከሎ ተመክሮኦምን ክእለቶምን ነቲ እንገብር ነገራትን ብኸመይ ከም እንገብርን ዚቐርጹል መገድታት ንምርካብ ነቶም ተቐማጦ ኣብ ምምኽር ጥራሕ ዘይኮነ ካብኡ ሓሊፍካ ምኽድ ማለት እዩ። ምስቶም ብማሕበረሰብም ብፍላይ ከኣ ኣብ ሰሜን ኬንሲንግተን እተመርጹ ኣማኸርቲ እቲ ክፍሊ ንምዕያይ ሓድሽ መገድታት ምህናጽ እውን ዘጠቓልል ኢዩ። ከምዚ ክንገብር ከለና ነቲ ኣብ መንጎ እቲ ዋዕላን ኣብ መንጎ እቶም ዜገልግሎም ሰባትን ዘሎ ርክብ እንደገና ክንሃንጽ ኢና እንደሊ።

7 ርእሱ ዝኸኣለ ብድሆን ክትትል ምግባርን – ንናትና ዕቤት ንሕና ጥራሕ ፈረድቲ ክንከዉን ኣይንኸእልን ኢና። ፍሽለትና ዘምጽኦ ሳዕቤንን ማዕረ ማዕሬኡ ድማ ዘሎ ምጉዳል ምትእምማን ኣብ ግምት ብምእታው ደጋዊ መርማርን በዳህን ኣገባብ ኣብቲ ናትና ኣሰራርሓ ክከተት ኣለዎ። እዚ ኸኣ ምስ ሕጋዊ ስርዓትን መርመራን ብንጥፈት ምክፋል፡ ውሽጣዊ ኹነ ግዳማዊ መርመራ ምግባር ንህዝቢ ምትእምማን ከም ዚሓድሮ ብዚገብር መገዲ ምጥቃም ከምኡ'ውን ሓድሽ ዓይነት ርእሱ ዝኸኣለ ናይ ቁጽጽርን ናይ ምርግጋጽን ኣገባባት ምትእትታው። ንዝመጹና ብድሆታት ንምቅባል ክፋታት ክንከዉን ኣሎና ከምኡ'ውን በዚ መነጽር እዚ ድማ ኣሰራርሓና ክንቅይር ፍቓደኛታት ክንከዉን ኣሎና።

8 ልዑል መለክዒታትን ተክኒካዊ ብሉጽነትን – ንተቐማጦና ዝለዓለ መለክዒታት ናይ ውልቀ - ሰባት ክእለትን ሓባራዊ መለክዒታት ኣገልግሎትን እተመስረተ ማሕበር ክንከዉን ቆሪጽና ተላዒልና ኢና። እዚ ማለት ድማ ሰራሕተኛታት ብመቐጻር፡ ብምልምማድን ብምዕባልን ኣብ ሰራሕተኛታትና ወፍሪ ምግባር ማለት ኢዩ ፣ ንጹር መዐቀኒታትን ድልዱል ኣተሓሕዞ ኣሰራርሓን ምቕም፣ ክእለትን ብቅዓትን ዚድግፍን ዓስቢ ዚህብን ስርዓት ድማ ምፍጣር። ፕሮጀክትታትን ቀዳምነትን ብዘተኣማምን ጸዕሪ፤ ፍጥነትን ህጹጽነትን ዝዕመመሉን ከምኡ'ውን ድሕንነት፤ ምላሽ ምሃብን ግቡእ ብቅዓትን ልዕሊ ዝጥዕም ኣገባብን ዋጋን ዝስርዑሉ መዐቀኒታት ደረጃ ብዘይ ዝኾነ ቅድመ ኩነት ዝሕለዉሉ ባህሊ ክንፈጥር ኣሎና።

9 ነቲ ዝወረደ ጉድኣት ከነዐርዮ ኣይንኸእልን ኢና እንተኹነ ግን ከምቲ ኣብ ላዕሊ እተገልጸ ባህሊ ብምፍጣር ካብ ግረንፈል ንዝኸረ እቶም ዝሞቱ ዘኸብር ውርሻ ክንምስርት ንኸእል ኢና።

ዓሰርተ ቐንዲ አርእስታት

10 እዚ መልሲ እዚ በዚ መሰረታዊ ስርዓታት እዚ ተመራሳሪ ኣብ 10 መዳያት ስጉምቲ ይውሰን። ነፍሲ ወከፍ ብዛዕባ እቲ ኣብቲ መርመራ እተጠቐሰ ፍሽለታት፡ ብዛዕባ እቲ ቤት ምክሪ ኹብ 2017 ኣትሒዞ ዝገበሮ ለውጥታት ብዛዕባ እቲ ዝተረፈ ሃፃፋትን ድኽመታትን ዝገበርናዮ ገምጋም ከምኡ'ውን ብዛዕባ እቲ ንምፍታሕ ዝኣተናዮ መብጽዓታት ብዝርዝር ኣቅሪብና ኣሎና። እቶም ስጉምታት ድማ እዞም ዝስዕቡ እዮም -

11 ኣባይቲ ቤት ምክሪ ካዉንስል ውሑሳት ምኪኖም ምርግጽ

- እቲ ኣብ ግብረ ዘሎ ኣብ ልዕሊ እቲ ኣብቲ ምስቲ ናይ ግረንፈል ባርዕ ዝተተሓሓዙ ተኸናተርትን ንብረታትን በቲ ካዉንስል ኣብ ጥቕሚ ከይዉዕል ዝብል እገዳ ቀጻሊ ንክከዉን ምጥንኻሩ ከምኡ'ውን ቍመት ህንጻት ብዘየገድስ ኣብ ግዳማዊ መናድቕ ንዝኹነ ይኹን ዝነድድ ናውቲ ኣብ ኩሉ ፕሮጀክታት ህንጻትን ጽገናን ቤት ምክሪ ከይንጥቀመሉ ድማ ምሉእ ብምሉእ ክንእገድ ኢና።
- ኣብ መንጎ ክፍልታት ብዛዕባ እቶም ተነቀፍቲ ዝኹኑ ተቐማጦ ሓበሬታ ንምክፋል ብሕታዊ ናይ ሓደጋ ገምጋምን ካብቦታ ናብ ቦታ ንምግዓዝ ዝወጸ መደባትን ምእንቲ ክወሃብ ከምኡ'ውን ህጹጽ ኩነታት ከጋጥመና ኹሎ ብግቡእ ምእንቲ ክሕግዝ ሓድሽ መምርሒ ክንትግብሮ ኢና።
- ነቶም ተነቀፍቲ ብዛዕባ ድሕንነት ኣባይቲ ብቐጥታ ክንዛረቦም ኢና ፣ ገለ ኹብዚ ኹኣ መጽናዕትታት ብምግባር፡ ኣብ ጉጅለታት ብምትኪር ከምኡ'ውን ካልእ ብሉጽ ሜላታት ምርምር ብምግባር ከምኡ'ውን ነቲ ዝሰማዕናዮ ኣብ ተግባር ብምትኪር እዩ።
- እዚ ሕጂ ዘሎ ንድሕንነት ባርዕ ዚሕግዝ ናውቲ ኩሎም ተቐማጦ ኪረክብዎ ኹም ዚክእሉን ብብዙሕ ቋንቋታት ከም ዚርከብን ክንገብር ኢና።

12 ዝሓሸ ዋና ገዛ ምኪን

- ኣብ ከንሲንግቶንን ቸልሲን ኣገልግሎት ኣባይቲ ናይ ምቕባልን ናይ ምሃብን ህያው ሓቅታት ንምምርማር ዕንቅፋታትን ቀንዲ ጉዳያትን ንምርዳእ ከምኡ'ውን ነቲ ርክበታት ተጠቐምና ንድፍን ኣቕሑን ኣገልግሎታት ንምቕራጽ ፍታሕ ንምርካብ ምስቶም ተቐማጦን ሰራሕተኛታት ኣባይትን ሓቢርና ክንዓዩ ኢና።
- ነቶም ተኸረይቲ ነቶም ሊዝ ሒዞም ዘለዉን ኣብ ናይ ግዝያዊ መንበሪ ኣባይቲ ዘለዉን ቅሬታኦም ንምቕራብ ዚወሃብ ደገፍ ከነመሓይሽ ኢና።
- እቲ ሓድሽ ፖሊሲታት ኣብ ማሕበራዊ ተኸረይቲ ኹነ ኣብቶም ንግዜኡ ኣብ ዚቐመጡ ተቐማጦ ዜሕድሮ ጽልዋ ኣብቲ ቤት ምክሪ ዚገብሮ ውሳኔ ማዕርነት ናይቲ ጽልዋ፤ ነቶም ሰፈርቲ ከምቲ ኩሉሳብ ዝሕሎ ኣገባብ ጌርካ ምርኣይን ዝብሉ ክነረጋግጽ ኢና።
- ኣብ መንጎ ኣባይትን ካልኣት ክፍልታትን ዝያዳ ውጽኢታዊ ናይ ስራሕ ርክብ ክንምስርት ኢና እዚ ኹኣ ተኸረይቲ፤ ሊዝ ሒዞም ዘለዉን ከምኡ'ውን እቶም ኣብ ግዜያዊ መንበሪ ዝነብሩ ተቐማጦ ካብቲ ብቤት ምክሪ እተዋህበ ወይ እተመዘዘ ኣገልግሎት ጥቕሚ ኹም ዝረክቡ ንክንገብር ከምኡ'ውን ስፍሕ ዝበለ ተመክሮ ንክህልዎም ይከእሎም።

13 ዳግመ ህንጻት እምነት

- a. ነቲ ተሰቢሩ ዘሎ ዝምድና ምስ ተቐማጦ እንተላይ ነቲ ርእሱ ዝኸኣለ መሳላጥያን መንጎኝነትን ብምግባር ናብ ዝነበሮ ክንመልሶ ክንሰርሕ ኢና።
- b. ብዛዕባ እቲ ኣብ ግረንፈል ዘጋጠመ ዘሕዝን ፍጻመ እተገብረ ውሳኔታት ብሓባር እነስተንትነሉ መገድታት ክንረክብ ኢና እዚ ኸኣ ነቲ እተገብረ ጉድኣት ኣፍልጦ ብምሃብ ከምኡ'ውን ኣብ መጻኢ ዝግበር ውሳኔ ተወሳኺ ምክፍፋል ከም ዘይፈጥር ንምርግጽ ካብ ጌጋታት ተማሂርና ኢና።
- c. ሓበሬታታትን ኣሰራርሓታትን ብጋህድን ብክፉትን ከነካፍል፡ ጸገማት ኬጋጥመና ኸሎ ግልጽን ሓቀኛታትን ክንከውን ከምኡ'ውን ኣጸጋሚ ውሳኔታት ኬጋጥመና ኸሎ ኸኣ ናጻ ግምገማን ብድሆን ክንዕድም ከምኡ'ውን ናይ ተቐማጦ ሓሳብ ክንሰምዕ ኢና።
- d. ዝላዓለ ደረጃ ዘለዎም መራሕቲ ብግህይ ኣኼባታት ብምግባር፡ ኣብ ኣባይቲ ብእግሮም ብምዛር ከምኡ'ውን ዘይወግዓዊ ኣኼባታት ብምግባር ብፍላይ ከኣ ኣብ ተቐማጦ ናይ ማሕበራዊ ኣባይትን ኣብቲ ዳግመ እምነት ክህነጹሉ ዘለዎ ኩነታትን ብምትኳር ምስ ማሕበረሰብ ቀጥታዊ ርክብ ከም ዝህልዎም ክንገብር ኢና።

14 ቊጽጽር ህንጻትን መዐቀኒታት ድሕንነት

- a. 100 ሚእታዊት ናይቶም ኣብ ትሕቲ ቊጽጽር ህንጻት ዘለዉ ሰራሕተኛታት ናይ ክኢላታት ኣፍልጦን ስልጠናን ከም ዘድልዮም ንምርግጽ ከምኡ'ውን ነቲ እተገብረ ምዕባለ ናብ ዝላዓለ ምምሕዳር ኣዘውቲርና ጸብጻብ ንምሃብ ቈሪጽና ኢና።
- b. መንግስቲ ነቲ ሃገራዊ ኸፍሊ ምቊጽጽር ህንጻት ኣብ ምምርማሩ ኸንድግፎ ብእተኸለለና መጠን ከኣ ቀልጢፍና ተሓድሶታትን ርእይቶታትን ንምትግባር ክንዳሎ ኢና።

15 ድሉውነት ንህጹጽ እዋንን ግብረ መልሲ ምሃብን

- a. ንኹሉ እቲ መርመራ ዚህበ ሓሳባት ኣብ ግብረ ኸነውዕሎ ኢና፡-
 - i. ኩሎም ሰራሕተኛታት ተጻዋርነት ከም ክፍሊ እቲ ቐንዲ ሓላፍነቶም ገይሮም ንኸርእይዎ ስልጠና ይወሃቦም ኣብ ልምምድ ድማ ኣዘውቲሮም ይካፈሉ
 - ii. ንዕላማ ዚበቅዕ ምዃኑ ንምርግጽ ህጹጽ ኩነታት ኬጋጥመካ ኸሎ ዚጥቀሙሉ ኣገባብ ምእካብ ሓበሬታ ምምርማር
 - iii. ነቶም ካብ መረቦቶም እተመዛበሉ ተቐማጦ ብእተኸለለ መጠን ቀልጢፎም ዜድልዮም ነገር ዝተማልኣሉ መሕደሪ ምእንቲ ኺረኽቡ ናይ ህጹጽ እዋን መንበሪ ኣባይቲ ውጥን ኸነመሓይሾ ኣሎና
 - iv. መራኽቢ ብዙሓንን መዕረፊ ማእከላትን ቅኑዕን እዋናውን ሓበሬታ ንምሃብ ድሉው ምዃኑ ምርግጽ
- b. ኣብ ኩሉ ውዕላት ዝላዓለ ስልጠና ዘለዎም ሰብ - ስልጠናን ናይ ስራሕ መግለጺታትን ፍሉይ ናይ ተጻዋርነት ሓላፍነታት ከነጠቓልል፡ ጽኑዕ ብቐዓታት ከም ዘማልኡ ኸነረጋግጽ ከምኡ'ውን ናይ ምጽዋር መለክዒታት ኣብ ምቁጻር ናይ ኩሎም ዝላዓለ ደረጃ ዘለዎም ሰባት ከነእቱ ኢና።
- c. ነቲ ዋዕላ ኸም ደረጃ 1 ግብረ መልሲ ወሃቢ መጠን ዘለዎ ግደ ንምድጋፍ ብቐዕ ምዃኑ ንምርግጽ ብዛዕባ እቲ ናይ ህጹጽ እዋን ውጥናት ዕማም ናይ ምግባር ዕዮና ሰፊሕ ምርምር ክንገብር ኢና።
- d. ምስ ተቐማጦን ማሕበራት ወለንተኛታት ከምኡ'ውን ምስ ኣማኸርቲ ኸፍሊ እንዓይሉ መገድታት ብምድልዳል ነቲ ናይ ማሕበረሰብ ሽርክነትና ኸነደልድሎ ኢና።

16 ንማሕበረሰብና ምርዳእ

- a. በቲ ብዛዕባ ዘድልዮም ነገራትን ዝሓለፍዎ ነገራትን ናይ ተቐማጦ ብፍላይ ከኣ ብዛዕባ እተፈላለዩ ዓሌታትን ስንኩላንን ዚገልጽ ድልዱል ሓበሬታ እተመርኩሰ ንማዕርነትን፡ ብዙሕነትን ሓቋፋይነትን ዚምልከት መስቀላዊ መንገዲ ዝኸተል ሓድሽ ፍትሓዊ ዝኾነ ዉጥን ዕማም ኸነማዕብል ኢና።
- b. ኣብ ድሌትን ተመክሮን እቶም ተቐማጦ ብዚያዳ ብምትኪር ከምኡ'ውን ንምግምጋምን ንምቅጽዳርን ዚያዳ ድልዱል ኣቀራርባ ብምግባር ነቲ ብዛዕባ ማዕርነት ዚገልጽ ገምጋም ምሉእ ብምሉእ ክንምርምር ኢና።
- c. ብዛዕባ ማሕበረሰብና ዝሓሸን ንጡፍን ምርዳእ ምእንቲ ኺህልወና ቅጽጋ እቶም በቲ ቤት ምኽሪ ካዉንስል ተቆጲሮም ዝሰርሑ ተቐማጦ እቲ ኸባቢ ንምውሳኽ ተወሳኺ ስጉምታት ክንወስድ ኢና።
- d. ነቶም ኣብቲ ማሕበረሰብ ዘለዉ ዝለዓለ ስልጣን ዘለዎም ሰበ - ስልጣን ብፍላይ ከኣ ነቶም ኣብ ሰሜን ከንሲንግተን ኩይኖም ብስሩዕ ስርሒታትን ህዝባዊ ኣኼባታትን ብምግባር ከምኡ'ውን ካልእ መኣከቢታት ብምግባር ዚያዳ ልሙድ ከም ዝኸውን ክንገብር ኢና።
- e. ብዛዕባ እቲ ኣብ ሰሜን ኬንሲንግተንን ኣብ ካልእ እተጉድኦ ኸባቢታትን ዚነብሩ ተቐማጦ ዘሕለፍዎ ተመክሮ ዝሓሸ ምርዳእ ንኺህልወና ንኹሎም ኣማኸርቲ እተዋህበ ስልጠና ኸንምርምር ኢና።

17 ሽርክነትን ውዕላትን ምምሕዳር

- a. ንኹሉ ዓበይቲ ውሳኔታት ናይ ድሕንነት ገምጋም ከማልኡ ከም ዘለዎም ብምግባር፡ ኣብ ዝግበሩ ውዕላት ንድሕንነት ዘድሊ ብቕዓታት ብምምሕያሽ ከምኡ'ውን ብዛዕባ ድሕነት ዝምልከት ንዝመጽእ ዝኾነ ስክፍታታት ዝረኣዩሉን ዝቀላጠፈሉን ንጹር ዝኾነ ኣገባባት ብምፍጣር ንውዕላት ኣብ እነመሓድረሉ እዋን ድሕንነት ከም ቀንዲ ነገር ከነቀምጦ ኢና።
- b. ሓድሽ ናይ ምምሕዳር ውዕል መስርሕ ብምትግባር ናይ ኣሰራርሓ ሓበሬታ ብሜላ ብምክትታል ከምኡ'ውን ኮንትራት ዝሰርሑ ሰባት ኣገልግሎት ክሰዕ ክንደይ ብግቡእ የቕርቡ ኸም ዘለዉ ኣዘውቲርና ጸብጸብ ብምሃብ ንተግባር ኮንትራት ብኸመይ ከም እንቈጽጻር ዚያዳ ጽኑዕ ክንከውን ኢና።
- c. ነቶም ተቐማጦ ኮሚተ ተቐማጦ ብምቋም፡ ተቐማጦ ትርጉም ብዘለዎ መገዲ ንኺሳተፉ ዚሕግዝ ስልጠና ብምሃብ ከምኡ'ውን ኣብ መላእ ቤት ምኽሪ ዚግበር ናይ ምቁጻር መስርሕ ብኣረኣእያን ተመክሮን ተቐማጦ ኸም ዝጽሎ ብምግባር ንኮንትራክተራት ብኸመይ ከም እንመርጽዎን ከም እነመሓድሮምን ንነበርቲ ናይ ሓቂ ድምጺ ኸንህበዎ ኢና።
- d. ኮሚተታት ንድሕንነት ዚምልከት ኣገዳሲን ሓደገኛን ውዕላት ኣዘውቲሮም ከም ዚምርምሩ፡ ብተደጋጋሚ መርመራ ኸም ዚገብሩ ከምኡ'ውን ብዛዕባ ኣሰራርሓ ኮንትራት ዚገልጽ ሓበሬታ ንህዝቢ ኸም ዚዘርጋሕ ብምግባር ነቲ ውዕላት ምቅጽዳርን ምምርማርን ከነደልድሎ ኢና።

18 ክኢላታትን ሰብ ሞያን ሰራሕተኛታት

- a. ብፍላይ ኣብ ተክኒካዊ ክእለት፡ ብዛዕባ ድሕንነት፡ ህዝባዊ ኣገልግሎት ከምኡ'ውን ኣብ ሰብኣዊነት ብምትኪር ንሰራሕተኛታት ብኸመይ ስራሕ ከም እንቆጽሮምን ከም እነሰልጥኖምን ከምኡ'ውን ብኸመይ ብቕዓት ኣገልግሎት ከም እነመሓድርን ንርኽበታት ናይቲ መርመራ ኣብ ግምት ብዘእተወ መንገዲ ሰፊሕ ምርምር ክንገብር ኢና። ኣብ ብምሉእ እቶም ሰራሕተኛታት ልዑል መለክዒታት ከነውጽእን ኣብ ዘይተፈጸመሉ እዋን ስጉምቲ ኸንወስድን ኢና።
- b. ዝለዓለ ደረጃ ክእለት ምእንቲ ኺህልወና ንጹር ብዝኾነ ግድን ክማለእ ዘለዎ ብቕዓትን ምዝገባ ናይ ሰብ ሞያን ምርኩስ ብምግባር ንኹሉ ብቕዓታትን ስልጠናን ሰራሕተኛታት ንምክትታል ሓድሽ ኣገባብ ክንጥቀም ኢና።

- c. ነቶም ተቐማጦ ሰራሕተኛታት ኣብ ምቁጻር፡ ኣብ ምዕባለ መለክዒታት ኣገልግሎት ከምኡ'ውን ብዛዕባ ኣሰራርሓ ሰራሕተኛታት ርእይቶ ብምሃብ ንሰራሕተኛታትና ኣብ ምቕራጽ ትርጉም ዘለዎ ግደ ኸንህበም ኢና።
- d. ነቲ ስልጠና እተዘዘመሉ ርብዒ ዓመታዊ ግምገማ፡ ስሩዕ ናይ ክእለት መርመራ ከምኡ'ውን ንፉሉይ ጽፍሕታት ዘድሊ ናይ ምትኽኽእ መደብ ብቐጥታ ምስቲ ዉጥን ኣገልግሎትና ብዝዘመድ መንገዲ ላዕሊዎት ሓለፍቲ ከም ዝከታተልዎ ክንገብር ኢና።

19 ምምሕዳርን ምቑጽጻርን

- a. ምስቶም ተቐማጦን እተመርጹ ኣባላትን ሓቢርና ነቲ ኣብ ምምሕዳር ዘሎና ኣቀራርባ ብቐጻሊ ምእንቲ ኸመርሖም ምስቲ ማእከል ምምሕዳርን ምምርማርን ብ2019 ዘቕረበ ግምገማ እተገብረ ምዕባለ ንምምርማር ክንዓዪ ኢና።
- b. ነቲ ምስ ተቐማጦ ዝሓሸ ርክብ ንምህናጽ ቀዳምነት ዚህብ ስርዓታዊ ስልጠና ብምሃብ፡ ናይ ኣልያ መደባት ብምግባርን ከምኡ'ውን ብቅዓት ኣገልግሎት ዕላማ ዝገበረ ንባህሊ መሪሕነትና ኸንቅይሮ ኢና።
- c. ውሳኔ ንምግባርን ዝተኸዩዱ ምምሕዶቻት ንምዕቃንን ብዛዕባ ኣገልግሎታትናን ማሕበረሰብናን ቅነሱ ሓበሬታ ንምእካብን ንምትንታንን ንምጥቃምን ዜኸእል ሰፊሕ ስትራተጂ ሓበሬታ ኸነማዕብል ኢና።

20 ንተቐማጦ ምስማዕ

- a. ኣብ ተመክሮ ተቐማጦ፡ ኣብ ምትግባር ናይ ኣገልግሎት መዕቀኒታት ከምኡ'ውን ኣብ እተፈላለዩ ዓይነት ከሓሳን መኣረምታን ብምትኳር ነቲ ናይ ቤት ምክሪ መስርሕ ጥርዓን ምሉእ ካብ መጀመርያ ክሳብ መወዳእታ ግምገማ ከነካይድ ኢና። ናጻ ብዝኾነ መንገዲ ቅሬታታት ዝረኣዩሉ ኣገባብ ምንዳይን ቅሬታ ንዘቕረቡ ነበርቲ ብዛዕባ ዝወረደም መቅጻዕቲ ምምርማር እውን ኬጠቓልል ኣለዎ።
- b. ተወሳኺ ዝለዓለ ብዓል ስልጣን ምስ ኣማኸርቲ እቲ ኸፍሊ (ብፍላይ ኣብ ማሕበራዊ ጉድለታት) ከም ዝጽምበር ክንገብር ኢና እዚ ኸኣ ኣብ ጉዳያትን ኣብ ጉዳያትን ዘሎ ቐንዲ ኣንፈታትን ጉዳያትን ህጹጽ ኣከባብያዊ ጉዳያትን ንምፍላጥ ክሕግዝና ኢዩ።
- c. ምስቶም ተቐማጦ ሓቢርና ነቲ ቻርተር ህዝባዊ ተሳትፎን ጉጅለ ዜጋታትን ምሉእ ብምሉእ ንምምርማር ክንዓዪ ኢና፤ እዚ ኸኣ ኣብ ውሳኔ ስልጣን ምክፋል ዝያዳ ተሳትፎ ናብ ምግባር ከምኡ'ውን ቀጻሊ ምቑጽጻርን ዚግበረሉ መስርሕ ኣብ ግምት ንምእታው እዩ።
- d. ኣብዚ ቐረብ ግዜ ምስቶም ኣብ ግዜያዊ መንበሪ ዝነብሩ ተቐማጦ ዝዝውተር ዝነበረ 'ሕጋዊ ትያትር' ዝኣመሰለ ተሳትፎ ንምግባር ዝያዳ ንድፍን ካልእ ተሳትፎ ዝግበረሉ ሜላታትን ክንፍትን ኢና።

ባህሊ እቲ ቤት ምኽሪ ካዉንስልን ምስ ተቐማጦ ዘለዎ ርክብን

- 21** ኣብ ዝሓለፈ ወርሒ ብዛዕባ እዚ 10 ኣርእስታት እዚ ምስቶም ተቐማጦ ተመያይጥና ኢና፤ ብዛዕባ እቲ ኣብቲ መርመራ እተገልጸ ጉድለታት፡ ጽማቕ ሓሳባት እቲ ዝገበርናዮ ለውጥታት ከምኡ'ውን ብዛዕባ እቲ ኣብ ነፍሲ ወከፍ መዳይ ምምሕያሽ ዚግበረሉ ናይ መጀመርታ ሓሳባት ኣካፊልና ኢና። ገሊኦም ተቐማጦ ነቲ ዝገበርናዮ ለውጥታት ርእዮምዎን ተሰሚዕዎምን እዩ፤ ብዙሓት ግና ከምኡ ከም ዘይስምዖም ወይ ድማ ነቲ ንዓታቶም ቀንዲ ኣገዳሲ ዝኾነ ነገር ዝፈትሐ ከም ዘይኮነ ይገልጹ።
- 22** ተቐማጦ እታ ክሳብ ሕጂ ዘሎ ቀጻሊ ድኹም ኣገልግሎታት ናይ መንበሪ ኣባይትን ካልእ ኣገልግሎታትን፡ ኣመለኻኽታን ጠባያትን ናይቶም ተመሪጾም ዘለዎ ኦፊሰራትን፡ ዓሌታውን ማሕበራውን ኣድልዎ ከምኡ'ውን ብዛዕባ ስልጣንን ውሳኔ ኣብ ምወሳኔን ነቶም ተቐማጦን ነቶም እተመርጹ ተወከልቶምን ንምክፋል ቅሩብነት ዘይምህላዉ ዝብል ገሊጾም ኢዮም። ገሊኦቶም እቲ ቤት ምኽሪ ብዛዕባኦም እኹል ከም ዘይግደስን ኣድልዎ ኹም ዝስምዖምን ነገሮምና ኢዮም።
- 23** እዚ ተመክሮታት እዚ ነቲ ኣብቲ መርመራ እተጠቐሰ መሰረታዊ ጸገማት ዜንጸባርቕ እዩ። ቅድሚ ሓደጋ ግረንፈል ኣረኣኢያ እቶም ተቐማጦ ዕሽሽ ተባሂሉ ወይ ኣትሒቱ ይርእ ነበረ፤ እቲ መዓልታዊ ዜተሓሰበም ዝነበረ ነገራት ይንዓቕን ዕሽሽ ይበሃልን ነበረ በቲ ዚግብኦም ጽቡቕ ጠባይን ኣኽብሮትን ድማ ኣይተሓተን ነበሩ። ለውጢ እኳ እንተ ገበርና እቶም ተቐማጦ ግን እዚ መሰረታዊ ጸገማት እዚ ኹም ዝቐጸለ ይነግሩና ኣለዉ ብዛዕባ እቲ ንሰባት ኣብ ማሕበራዊ ኣባይቲ ዚወርዱሉ ኣተሓሕዞ ከምኡ'ውን ብዛዕባ ዘለዉ ሕቶ ዓሌትነት፡ ስንክልናን ማሕበራዊ ኣድልዎን ክንሓስብ ድማ ሓቲቶምና እዮም።
- 24** ህዝባዊ ኣኼባታት ነቲ ኣብ መንጎ እቲ ካዉንስልን ገለ ማሕበረሰባትናን ብፍላይ ከኣ ኣብ ሰሜን ከንሲንግተን ዘሎ ፍልልይ ከምኡ'ውን ኣብቲ ካዉንስል ዝነበረ ምትእምማን ከም ዝጠፍኦ ኣጉልሐ። ሓዘንተኛታት ብህይወት ዝተረፉ ተቐማጦ ከምኡ'ውን እተመርጹ ኣባላት ነዚ ጉዳያት እዚ ከልዕልዎ ንመጀመርታ ግዜ ኣይኮነን እንተኹን ግን እቲ ጸብጻብ መርመራ ኹን ዚሕተም ኣትሒቱ እተገብረ ዝርርብ ዝያዳ ኣትኩሮ ኹም ዚግበረሉ ገደርዎም እዩ። ሰባት ብዛዕባ እቲ ንተኣማንነት ዚምልከት ጉዳይ ክንሓስብን ገለልተኛ ዝኾነ ብድሆን ቁጽጽርን ክንገብር ሓቲቶምና እዮም።
- 25** ስለዚ ከምኡ ኽንገብር ሓሳብ ንህብ ኣለና ኮሚሽን **ብዛዕባ እቲ ዘሎ ባህሊ ገለልተኛ ዝኾነ ደጋዊ ግምገማ** ኣብ ውሽጢ እዚ ቤት ምኽሪ እዚ ብቐዳምነት ነቲ ምስ ተቐማጦና ዘሎና ርክብ ንምምርማር (ብፍላይ ኣብ ኣባይቲ ቤት ምኽሪ፡ ግዝያዊ መንበሪ ከምኡ'ውን ካልኣት ደገፍ እቲ ቤት ምኽሪ ኣብ ዘድልዮምን ዘተኩረ ኢዩ)። ስፍሓት ናይዚ ግምገማ እዚ ኣብ መንጎ እተመርጹ ኣባላትን ተቐማጦን ምይይጥ ክግበረሉ እዩ ከምኡ'ውን ኣብቲ ማሕበረሰብ ክሳብ ሕጂ እተዋህበ ርእይቶ ተመርኩሱ ኹኣ ብዛዕባ ዓሌታውን ማሕበራውን ኣድልዎ ዝምልከት ሕቶታት ክምርምር ኢዩ።
- 26** ተቐማጦ ኣብዚ ካዉንስል እንታይ ዓይነት ባህሊ ከም እንደሊ ከነጽፎ ሓቲቶምና እዮም። ኣብ ፍትሕን ኣኽብሮትን ሰብኣዊነትን እተመስረተ ትካላዊ ባህሊ ኽንሃንጽ ኢና ንደሊ። ድሕረ ባይታኦም ብዘየገድስ ኣብቲ ካዉንስል ዚምርኩሱ ኹሎም ሰባት ኪሰምዑ፡ ክንክን ክረኽቡን ኪርድኡን ኢና እንደሊ። ምስ ተቐማጦ ብፍላይ ከኣ ምስቶም ኣብ ማሕበራዊ ቤትና ወይ ኣብ ግዜያዊ መንበሪና ዚነብሩ ሰባት ድልዱል ርክብ ኪህልወና ንደሊ ኢና። ካብ ግረንፈል ነባሪ ውርሻ እዚ ክኸውን ኢና እንደሊ ኣብዚ ቤት ምኽሪ ካዉንስልና።

ምቀጽጻርን ተሓታትነትን

- 27** ኣብ ውሽጢ ሰለስተ ወርሒ ምላሽ ምሃብ ህንጡይነት ዘለዎ ዕዮ እኳ እንተ ኹነ እቲ ቤት ምክሪ ኹባ ግረንፈል ትምህርቲ ንኪመሃር ብምሉእ ልቡ ጭራጽነት ከም ዝገበረ ዜርኢ እዩ። ሓድሓዲ ግዜ እዚ ነቲ ብቤት ምክሪ ኹነ ብማሕበረሰብም ምሉእ ብምሉእ ምምክኻርን ሓልዮትን ዘድልዮ ሓሳባት ምሉእ ብምሉእ ንከነማዕብል ዘሎና ክእለት ይዓግቶ ኢዩ። ኣብ መጀመርታ 2025 መቃን ግዜ፡ ግደን ሓላፍነታትን ዚገልጽ ዝርዝር መደብ ስጉምቲ ክንሓትም ኢና።
- 28** እቲ እንህበ ምላሽ ነቶም ተቐማጦ ቐጻሊ ግልጽነትን ተሓታትነትን ከም ዚህልወና ዚገብር ዝለዓለ መለክዒታት ዚሓትት እዩ። ዕቤት ንምቀጽጻር እንጥቀመሉ ኣቀራርባ በቲ ኣብ ላዕሊ እተጠቐሰ ሰለስተ መሰረታዊ ስርዓታት ክፍለጥ ኣለዎ - ተቐማጦ ዘለዎም ሓይልን ተሳትፎን፡ ገለልተኛ ዝኾነ ድሆን ምቁጽጻርን ከምኡውን ልዑል መለክዒታትን ተክኒካዊ ክእለትን።
- 29** እቶም ተቐማጦ ኣብቲ እንገብሮ ዘለና ለውጥታት ውጽኢታዊ ተሳትፎ ምእንቲ ክገብሩን ቀጻሊ ምቀጽጻር ምእንቲ ኪገብሩን ከምዚ ኢልና ኢና ሓሳብ እንህብ ዘለና፡-
- a. ሓዲ ሓዲ ገለልተኛ ኣማኸሪ ጉጅለ** እዚ ጉጅለ ድማ ኣብ ከም ማሕበራዊ ኣባይቲ፡ ድሕንነት፡ ኣገልግሎት ዓማዊል፡ ናይ ዳግመ ሕዉያን ትካላዊ ለውጢ ዝኣመሰለ መዳያት ክኢላታትን ሓዘንተኛታት፡ ካብቲ ሓደጋ ብህይወት ዝተረፉን ተቐማጦን ዝጭመት እዩ። እዚ ጉጅለ እዚ ነቲ ቐንዲ ፈጻሚን ከምኡውን ፈጻሚት ጉጅለ ምምሕዳር ነቲ ኣብዚ ጸብጻብ እዚ ተገሊጹ ዘሎ ስጉምታት ብገለልተኛ ዝቐጸጸሮ ከምኡውን እቲ ቤት ምክሪ ንግዳማዊ ብድሆታት፡ ምክርን ምምርማርን ክፋት ምጅኑ ኬረጋግጽ ምክሪ ይህብ። ብዛዕባ ኹነታት መወከሲ ናይታ ጉጅለ ምይይጥ ኪግበረሉን ምስቶም ተቐማጦን ምስ እተመርጹ ኣባላትን ኣብ ስምምዕ ክብጸሑሉ እዩ፤ ከወይን ግና እቲ ጉጅለ ነቲ እቲ ዘቅረብናዮ ገለልተኛ ናይ ባህሊ ግምገማ ሓሳብ ኪቈጸጸዮ ኢና እንደሊ። ኣብ ጉድኒ ጉድኒ እቲ ጉጅለ ብዛዕባ ዕቤትና ኪምርምሩ ምስ ዚደልዩ ተቐማጦ ስሩዕ ተሳትፎ ክንገብር ኢና።
 - b. ምሕያል ናይ ምጽራይ ምድላዎት** ነቶም ብዲሞክራሲያዊ መገዲ እተመርጹ ኣባላት ናይቲ ካዉንስል ዉሳኔታትን ኣቅርቦት ኣገልግሎትን ምቀጽጻርን ምምርማርን ኣገዳሲ ግደ ከም ዘለዎም ንምርግጽ እዩ። እዚ ከኣ ነቲ ገለልተኛ ናይ ባህሊ ግምገማ ርክበታትን ምምርማር ከምኡውን ነቲ ኹባቲ ኣብ ላዕሊ እተጠቐሰ ናጻ ኣማኸሪ ጉጅለ ዚቐርብ ስሩዕ ጸብጻብ ምዕባለ ምምርማር ይጠቐልል። እቲ ናብ ኮሚተ ዚቐርብ ጸብጻባት በቲ ብዛዕባ እቲ እተገብረ ለውጥታት ዚገልጽ ዜተኣማምንን ብሉጽን ሓበሬታ ኪድገፍ እዩ ብዛዕባ እቲ ኣብ ልዕሊ እቲ መደብ ስጉምቲ እተገብረ ምዕባለ ዚገልጽ ርብዒ ዓመታዊ ምትዕረራያት እውን ኬጠቐልል እዩ።
 - c. ንጡፍ ጽምዶ ምስ ግዳማዊ ክትትል ዝገብሩ፤** ሕጋዊ ስርዓትን መርመራን ከምኡውን እቲ ናይቲ ኹባቢ ምምሕዳር ዝህበ ደገፍን መምርሕን ዘጠቐልል ኢዩ። ነቲ ብሰንኪ ዘሕዝን ፍጻመ ግረንፈል ታወር እተገብረ ሓድሽ ስርዓታት ንምምላእ ምስ ኣመሓዳሪ ድሕንነት ህንጻትን ምስ ኣመሓዳሪ ማሕበራዊ ኣባይትን ብቐረባ ክንዓዪ ኢና። ብናይ ለንደን ተጻዋርነት ኣቢልና ብዛዕባ እቲ ንናይ ህጹጽ እዋን ዘሎና ምድላዎት ግዳማዊ መረጋገጺ ክንደሊ ኢና ከምኡውን ኣብቲ ማሕበር ናይቲ ከባቢ ምምሕዳር ናይ መዛኑ ብድሆ ፕሮግራም ምክፋል እውን ክንቅጽል ኢና።

d. መደብ ንምቕራጽ ምስ ማሕበረሰብ፡ ሰራሕተኛታትን እተመርጹ ኣባላትን (እንተላይ እቲ ናጻ ኣማኸሪ ጉጅለ) ምዕያይ ካብ ግረንፈል ናይ ምምሃር መደብ ንምቕራጽግለ ኸብዚ ኸኣ ሰራሕተኛታት፡ ተቐማጦን ኣማኸርትን ንሓድሕዶም ንኺመሃሃሩ ኣጋጣሚ ምርካብ፡ ኣብ ኣዳራሽ ከተማ ክግበር ዝኸእል ዝኸሪ ከምኡ'ውን ንኸልኡት ትካላት ትምህርቲ ዚወሃበሉ መገድታት እዩ።

መደምደምታ

- 30 እቲ ግረንፈል ታወር መርመራ ዚበሃል ጸብጻብ 18 ቐለው ዚርከብዎም 72 ሰባት ሂወቶም ክስእኑ ዝገብረ ፍሽለታት ዝዘርዘረ እዩ። እዚ ጸብጻብ እዚ ንዝኸረም ከነኸብረ ዘሎና ድሌት ዝሕብር መግለጺ ኢዩ። ተቐማጦ ተወሳኺ ለውጢ ንኸርእዩ ህወኸት ምህላዎም ንፈልጥ እኳ እንተ ኹንና እቲ ኣብዚ ተጠቐሱ ዘሎ ተሓድሶን መብጽዓታትን መሰረታዊ ኸም ዝኹነን ግዜ ኸም ዚወስድን ብቕንዕና ኸንዛረብ ኣሎና። ንዱር ለውጥታት ንምንዳፍን ንምምሕያሽን ተወሳኺ ዕዮ ይድሊ፡ እዚ ኸኣ ምስቶም ተቐማጦ ብምዃን ዘለዎ ጽልዋ ግምገማ ብዝተገብረሉ መንገዲ ዝቕረጽ ምሉእ ብምሉእን ወግዓዊ ውሳኔ ምግባር እዩ። ትግበራ ናይዚ ድማ ብሓላፍነት ዚከታተል ንጉጅለ መሪሕነት፡ ሓፈሻዊ ትሕዝቶን ምምርማርን ኮሚተ፡ ምሉእ ቤት ምኽሪ ከምኡ'ውን ብቲ ግዳማዊ ናይ ምምርማርን ምብዳህን መስርሕ ኣቢሉ እዩ።
- 31 እዚ ጸብጻብ እዚ እቲ ቤት ምኽሪ ነቲ ጸብጻብ ናይ መርመራ ዝሃበ መሰረታዊ ምላሽ እዩ። እዚ ብዛዕባ ድሕረ ባይታ ናይቲ እንህቦ ምላሽ፡ ብዛዕባ እቲ ዝተኸተልናዮ ኣቀራርባ ከምኡ'ውን ብዛዕባ እቶም ሓዘንተኛታት ብህይወት ዝተረፉ ተቐማጦ ከምኡ'ውን ብዛዕባ እቶም ንካዉንስልና ዝቐረጹ እተመርጹ ኣባላት እተዋህበና ርእይቶ ዝገልጽ ኢዩ። ንነፍሲ ወከፍ እቲ ኣብ ላዕሊ እተጠቐሰ 10 ቐንዲ መዳያት፡ ብዛዕባ እቲ ኣብ ጸብጻብ መርመራ እተጠቐሰ ቐንዲ ጉድለታት፡ ብዛዕባ እቲ ኹብ 2017 ኣትሒዝና ዝገበርናዮ ቐንዲ ለውጥታት ከምኡ'ውን ብዛዕባ እቲ ተወሳኺ ምምሕያሽ ዜድልየሉ መዳያት ዚገልጽ እዩ። ኣብ መወዳእታ ነቲ ናይ መንግስቲ ነቲ ናይ መርመራ ለበዋታት ዝሃበ ግብረመልሲ ኣብ ግምት ብምእታው ቀጻሊ ምቑጽጻርን ተሓታትነትን ዚግበረሉ ኣቀራርባ ኸምኡ'ውን ነቲ ኣብዚ ተገሊጹ ዘሎ መብጽዓታት ንምግምጋም መደብ ኣውጽኦ።
- 32 እዚ ጸብጻብ እዚ ናይ መወዳእታ ነጥቢ ኣይኩነን የግዳስ እቲ ቤት ምኽሪ ንምእራምን ነባሪ ለውጢ ንምምጻእን ክወስዶ ዘለዎ ጉዕዞ ሓደ ስጉምቲ ኢዩ። ናይዚ ግብረ መልሲ ዓወት ዝልካዕ እቶም ተቐማጦ ኣብቲ ምስ ቤት ምኽሪ ዘለዎም ርክብ ናይ ሓቂ ለውጢ ተራእይዎምን ተሰሚዕዎምን ምስ ዝኸዉን እዩ። ማሕበረሰብና ነዚ ለውጢ እዚ ንምህናጽን ኣብ ምፍጻሙ ሓላፍነትና እብ ምዉጻእ ተሓተትቲ ንኸንከውንን ምሳና ኺዓዩ ንዕድሞም።

